

आशियाई विकास बँक सहाय्यित कृषि
व्यापारविषयक पायाभूत सुविधा विकास गुंतवणूक
कार्यक्रम प्रकल्पास (AIDIP) सन २०१५-१६ करीता
रु.५५.६४ लाख निधी उपलब्ध करुन देण्याबाबत

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: बासप्र-१०१५/प्र.क्र.१८९/२१-स
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: ६ नोव्हेंबर, २०१५.

वाचा -

- १) शासन निर्णय क्रमांक: सहकार, पणन व वस्त्रोद्योग विभाग क्र.कृबास-२००७/ प्र.क्र.४५२/ ११-स, दि.१६.४.२००८.
- २) शासन निर्णय क्रमांक: सहकार, पणन व वस्त्रोद्योग विभाग क्र.बासप्र-२००८/ प्र.क्र.४६/ २१-स, दि.२९.१०.२०१०
- ३) वित्त विभाग, शासन परिपत्रक क्र.अर्थसं-२०१५/प्र.क्र.८५/अर्थ-३, दि.१७.४.२०१५
- ४) वित्त विभाग, शासन परिपत्रक क्र.संकीर्ण-२०१५/प्र.क्र.३४/कोषा.प्रशा.५ दि.२४.७.२०१५
- ५) वित्त विभाग, शासन परिपत्रक क्र.पूरक-२०१५/प्र.क्र.१४०/अर्थसं-३, दि.६.१०.२०१५
- ६) उपसंचालक (वित्त व प्रशासन), एआयडीआयपी यांचा प्रस्ताव जा.क्र.एआयडीआयपी/ बजेट/१५-१६/२१६/२०१५, दि.३१.८.२०१५ चे पत्र व दि.२९.१०.२०१५ रोजीचा ई-मेल संदेश

प्रस्तावना -

आशियाई विकास बँकेच्या सहकार्याने राज्यामध्ये “कृषि व्यापारविषयक पायाभूत सुविधा विकास गुंतवणूक कार्यक्रम (AIDIP) प्रकल्प” राबविण्यात येत असून या प्रकल्पास शासनाने संदर्भ क्र.२ येथील शासन निर्णय दि.२९.१०.२०१० अन्वये मान्यता प्रदान केलेली आहे.

या प्रकल्पाच्या अंमलबजावणीसाठी महाराष्ट्र राज्य कृषि पणन मंडळ, पुणे येथे प्रकल्प व्यवस्थापन कक्षाची स्थापना करण्यात आली असून तेथे प्रतिनियुक्तीने अधिकारी व कर्मचारी यांची नियुक्ती करण्यात आलेली आहे. सदर प्रकल्पासाठी सन २०१५-१६ या आर्थिक वर्षात राज्य (रु.८५.७० लाख) व बाह्य हिस्सा (रु.१७३.९९ लाख) असे एकूण रु.२५९.६९ लाख इतक्या रकमेचा निधी सन २०१५ च्या पावसाळी अधिवेशनात पुरवणी मागणीद्वारे अर्थसंकल्पीत करण्यात आला आहे. सदर अर्थसंकल्पीत निधीपैकी ७०% रक्कम (रु.१८१.७८ लाख) खर्च करण्याचे अधिकार दि.६.१०.२०१५ च्या वित्त विभागाच्या परिपत्रकान्वये विभागास देण्यात आलेले आहेत. प्रकल्प व्यवस्थापन कार्यालयामार्फत सन २०१५-१६ मध्ये पायाभूत सुविधा उभारण्याकरीता प्रकल्पासाठी लागणाऱ्या जागांचे भाडेपट्टा करार (Lease Deed) करणे, कन्सलटंट फी, जाहिरात खर्च, भांडवली खर्च, आस्थापना खर्च, प्रशासकीय व कार्यालयीन खर्च त्याचप्रमाणे प्रतिनियुक्तीवरील अधिकारी/कर्मचाऱ्यांचे वेतन अदा करणे इ.कामांकरीता निधी उपलब्ध करुन देण्याबाबत संदर्भ क्र.६ येथील प्राप्त प्रस्तावाच्या अनुषंगाने शासनाने पुढीलप्रमाणे निर्णय घेतला आहे.

शासन निर्णय-

आशियाई विकास बँक सहाय्यित कृषि व्यापारविषयक पायाभूत सुविधा विकास गुंतवणूक कार्यक्रमास सन २०१५-१६ करीता राज्य व बाह्य हिस्श्यामून रु.५५.६४ लाख (रुपये पंचावन्न लाख चौसष्ट हजार फक्त)

निधी वितरीत करण्यास शासनाची मंजूरी देण्यात येत असून तो पुढील लेखाशिर्षाखाली उपलब्ध करून देण्यात येत आहे-.

(रुपये लाखात)

अ.क्र.	लेखाशिर्ष	मंजूर निधी
१	मागणी क्रमांक व्ही-३ ४४३५-इतर कृषि विषयक कार्यक्रमावरील भांडवली खर्च (१९९), इतर अशासकीय संस्थांमधील गुंतवणुका राज्य योजनांतर्गत योजना (०१) बाह्य सहाय्यित प्रकल्प (०१)(०१) आशियाई विकास बँक सहाय्यित कृषि व्यापारविषयक पायाभूत सुविधा विकास गुंतवणूक प्रकल्प (राज्य योजना) (राज्य हिस्सा) (४४३५ ००१२) ५४-गुंतवणुका	४३.४४ (रुपये त्रेचाळीस लाख चव्वेचाळीस हजार फक्त)
२	मागणी क्रमांक व्ही-३ ४४३५-इतर कृषि विषयक कार्यक्रमावरील भांडवली खर्च (१९९), इतर अशासकीय संस्थांमधील गुंतवणुका राज्य योजनांतर्गत योजना (०१) बाह्य सहाय्यित प्रकल्प (०१)(०२) आशियाई विकास बँक सहाय्यित कृषि व्यापारविषयक पायाभूत सुविधा विकास गुंतवणूक प्रकल्प (राज्य योजना) (बाह्य हिस्सा) (४४३५ ००२१) ५४-गुंतवणुका	१२.२० (रुपये बारा लाख वीस हजार फक्त)
	एकूण	५५.६४ (रुपये पंचावन्न लाख चौसष्ट हजार फक्त)

२. सदर रु.५५.६४ लाख निधी (अक्षरी रुपये पंचावन्न लाख चौसष्ट हजार फक्त) R.T.G.S. सुविधेद्वारे प्रकल्पाच्या बँक खात्यामध्ये जमा करावा. सदरचा निधी सन २०१५-१६ या आर्थिक वर्षात प्रकल्पाच्या उपरोक्त कोष्टकात नमूद केलेल्या लेखाशिर्षांतर्गत खर्ची टाकण्यात यावा. सदर प्रकल्पाच्या बँक खात्याचा तपशील पुढीलप्रमाणे -

बँकेचे नांव : बँक ऑफ महाराष्ट्र, मार्केट यार्ड शाखा, गुलटेकडी, पुणे- ३७.
खात्याचे वर्णन : Agribusiness Infrastructure Development Investment
Programme (AIDIP)
खाते क्रमांक : ६००६३७९३८४९
IFS Code : MAHB ०००११४०

३. सदर शासन निर्णयान्वये मंजूर करण्यात आलेली रकमेतून ज्या बाबींवर खर्च करावयाचा आहे त्याचा तपशील पुढीलप्रमाणे आहे-

अ

अ.क्र.	घटक (आशियाई विकास बँकेच्या निधीतून)	रक्कम रुपये
१	प्रकल्प व्यवस्थापन (जाहिरात व पुरवठादार निवडीकरीता)	५,००,०००
२	कार्यालयीन भाडे	५,२०,०००
३	वाहन भाडे	२,००,०००
	एकूण अ	१२,२०,०००

ब

अ.क्र.	घटक (राज्य शासनाच्या निधीतून)	रक्कम रुपये
१	आस्थापना खर्च	१,४०,०००
२	वेतन व भत्ते	३५,००,०००
३	कार्यालयीन खर्च	७,०४,०००
	एकूण ब	४३,४४,०००
	एकूण अ + ब	५५,६४,०००

४. सदर निधी वितरणाकरीता श्री.सदाशिव शिवदास, सहसचिव, सहकार, पणन व वस्त्रोद्योग विभाग, मंत्रालय, मुंबई यांना नियंत्रण अधिकारी म्हणून व श्रीमती अ.म.जोशी, कार्यासन अधिकारी, सहकार, पणन व वस्त्रोद्योग विभाग, मंत्रालय, मुंबई यांना आहरण व संवितरण अधिकारी म्हणून घोषित करण्यात येत आहे. या शासन निर्णयान्वये मंजूर केलेली रक्कम अधिदान व लेखाधिकारी कार्यालय, मुंबई येथून आहरित करून संबंधितांना वितरीत करण्याची कार्यवाही आहरण व संवितरण अधिकारी तसेच नियंत्रक अधिकारी यांनी करावी.

५. या शासन निर्णयान्वये मंजूर केलेला निधी ज्या कारणास्तव मंजूर केलेला आहे त्याच कारणासाठी विनियोग करण्याबाबत प्रकल्प संचालक, कृषि-व्यापारविषयक पायाभूत सुविधा विकास गुंतवणूक कार्यक्रम प्रकल्प, पुणे यांनी खात्री करावी आणि यासंदर्भातील अनुपालन अहवाल व निधीचे उपयोगिता प्रमाणपत्र शासनास तत्परतेने सादर करावे.

६. हे आदेश वित्त विभागाने दि.१७.४.२०१५ व दि.६.१०.२०१५ च्या शासन परिपत्रकान्वये या विभागास बहाल केलेल्या अधिकारानुसार निर्गमित करण्यात येत आहे.

७. वित्त विभागाच्या दि.१७.४.२०१५ च्या परिपत्रकातील परि.क्र.७ ते १८ मधील प्रकल्पास लागू असलेल्या अटीच्या पूर्ततेबाबत प्रकल्प संचालक, कृषि व्यापारविषयक पायाभूत सुविधा विकास गुंतवणूक कार्यक्रम (AIDIP), पुणे यांनी प्रमाणित करावे.

८. “कोषागारात देयके पारित करताना घ्यावयाची दक्षता” या विषयाबाबत दि.२४.७.२०१५ च्या वित्त विभागाच्या परिपत्रकात नमूद केल्यानुसार प्रस्तावास लागू असलेली माहिती खालीलप्रमाणे आहे .

१) मंजूर निधी- रु.२५९.६९ लाख

२) मागील तीन महिन्यापूर्वी अनुदान दिलेले नाही

- ३) सदर लेखाशिर्षाखाली संक्षिप्त देयक प्रलंबित नाही
४) दि.२४.७.२०१५ च्या वित्त विभागाच्या परिपत्रकातील प्रकल्पास लागू असलेल्या उर्वरित बाबींची माहिती प्रकल्प संचालक, कृषि व्यापारविषयक पायाभूत सुविधा विकास गुंतवणूक कार्यक्रम (AIDIP), पुणे यांनी आवश्यकतेनुसार कोषागार कार्यालयास सादर करावी.
९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११०६१३३९३२२१०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नांवाने,

(सु. बा. तुंबारे)
अवर सचिव

प्रति,

१. मा.मंत्री (पणन), मंत्रालय, मुंबई
२. मा.राज्यमंत्री (पणन) मंत्रालय, मुंबई
३. अपर मुख्य सचिव (कृषि व पणन/वित्त/नियोजन), मंत्रालय, मुंबई
४. प्रकल्प संचालक, कृषि व्यापारविषयक पायाभूत सुविधा विकास गुंतवणूक कार्यक्रम प्रकल्प, मार्केट यार्ड, गुलटेकडी, पुणे
५. महालेखापाल, लेखापरिक्षा / लेखा व अनुज्ञेयता, महाराष्ट्र-१, मुंबई
६. महालेखापाल, लेखापरिक्षा / लेखा व अनुज्ञेयता, महाराष्ट्र-१, नागपूर
७. सहसंचालक, लेखा व कोषागारे, संगणक कक्ष, ५वा मजला, नवीन प्रशासन भवन, मंत्रालयासमोर, मुंबई ३२.
८. निवासी लेखापरिक्षण अधिकारी, मुंबई
९. अधिदान व लेखाधिकारी, मुंबई
१०. वित्त विभाग (व्यय-२/शासन हमी/अर्थसंकल्प-१३), मंत्रालय, मुंबई ४०० ०३२.
११. कक्ष अधिकारी (१७-स/रोखशाखा/२२-स), सहकार, पणन व वस्त्रोद्योग विभाग, मंत्रालय, मुंबई - ४०० ०३२/निवड नस्ती